
Katrin kærir til løgmann

John Johannessen

Ein av komandi døgunum
fær løgma›ur bræv frá
Katrin Dahl Jakobsen,
tingkvinnu. 

Í hesum brævi fer Katrin
Dahl Jakobsen at heita á
løgmann um at bera so í
bandi, at ta› ikki fer at end-
urtaka seg, at hon ella a›rir
tinglimir fáa eins ófantaligt
aftursvar frá Tórbjørn Jac-
obsen, landsst‡rismanni,
sum hon fekk seinasta
fríggjadag.

Fyrispurningurin snúi seg
um bústa›artørvin hjá les-
andi. Men partur av svarin-
um frá landsst‡rismannin-
um var persónligt álop á
tingkvinnuna og á flokk
hennara.

Vendi sær til
formansskapin
Fyri at sleppa undan, at slíkt
svar kom frá tingsins rø›-
arapalli, heitti Katrin Dahl
Jakobsen á formansskapin
um at syrgja fyri, at fyri-
spurningurin ikki var› svar-
a›ur. Hon hev›i nevniliga,

eins og vanligt, sæ› svari ›
frammanundan.

Men formansskapurin
seg›i seg ikki kunna ste›ga
einum svari, sum var sam-
tykt at skula svarast. Í sta›in
fekk Katrin Dahl Jakobsen
at vita, at hon kundi leggja
sak mót landsst‡rismannin-
um, metti hon grundarlag
vera fyri hesum,

Hetta ætlar tingkvinnan
sær ikki at gera. Men hon
ætlar kortini ikki at gó›taka,
at landsst‡rismenn koma
vi› slíkum svarum frá tings-
ins rø›arapalli.

Tí fer Katrin Dahl Jakob-
sen at senda løgmanni eina
áheitan um, at bera so í
bandi, at hetta ikki hendir
aftur.

A›rir tinglimir vi›
Katrin Dahl Jacobsen hevur
enn ikki gjørt av, um hon fer
at senda eitt persónligt bræv
frá sær til løgmann, ella um
hon fer at heita á a›rar ting-
limir um at skriva undir
brævi› saman vi› henni.

– Eg veit, at flest allir
tinglimir hildu svari› vera
óhóskandi, tí havi eg hugsa›

um, hvørt eg skal fáa teir at
skriva undir brævi› saman
vi› mær. Men eg havi ikki
tiki› stø›u til hetta enn, sig-
ur Katrin Dahl Jakobsen.

Tingkvinnan leggur tó
dent á, at talan ver›ur ikki
um eina kæru til løgmann,
men heldur um eina áheitan.

Katrin Dahl Jakobsen fer at senda løgmanni bæv í sambandi vi› ófantaliga aftursvari›, hon fekk frá
Torbjørn Jacobsen, landsst‡rismanni, seinasta fríggjadag

Mi›flokkurin
stillar uppaftur

John Johannessen

Mi›flokkurin stillar upp aft-
ur til b‡rá›svali› í Havn.
Hetta var greitt eftir ein
fund, sum flokkurin helt
mánakvøldi›.

Á hesum fundinum vóru
sekt fólk, i› beinan vegin
bo›a›u frá, at tey vóru
áhuga› at gerast valevni.

Flokkurin fer næstu dag-
arnar at finna nøkur valevni
afturat at fylla listan. Talan
ver›ur kortini ikki um fleiri
uppstillingarfundir. Tá listin
er fullur, ver›ur hann latin
inn og almannakunngjørdur.

Listin hjá Mi›flokkinum til b‡rá›svali› í Havn er um at
vera klárur

Katrin Dahl Jakobsen fer í
næstum at senda løgmanni

bræv, har hon átalan
atbur›in hjá Tórbjørn

Jakobsen á tingfundinum
seinasta fríggjadag

Spenningurin um evruna økist

Magnus Dam
Keypmannahavn

Meiningakanningarnar
seinastu dagarnar hava givi›
ja-sí›uni alsamt størri und-
irtøku, me›an nei-sí›an
hevur mist naka› av stóra
muninum, sum hon hevur
havt seinastu tí›ina. Stovn-
arnir, sum gera meininga-
kanningar fyri donsku fjøl-
mi›larnar, lodda d‡pi› fleiri
fer›ir um dagin. 

Meiningakanningar hjá
Gallup og Megafon vístu í
gjár, at munurin millum ja-
og nei-sí›una er ávikavist
f‡ra og fimm prosent. Í
Gallup-kanningini siga 46
prosent av teimum spurdu
seg fara at atkvø›a nei,
me›an 42 prosent fara at at-
kvø›a fyri evruni. 12 pro-
sent av veljarunum ivast
framvegis. Í Megafon-kann-
ingini siga somulei›is 42
prosent ja, me›an 47 pro-
sent fara at siga nei. 11 pro-

sent ivast framvegis. Men
ikki nóg miki› vi› tí. Stovn-
arnir kanna eisini, hvussu
ráki› er millum teirra, sum
ivast. Og har kann ja-sí›an
fegnast um, at størsti partur-
in hellur seg mest til eitt ja. 

Sostatt ver›a ta› helst tey,
sum ivast, sum koma at
ver›a tungan á vágskálini,
tá i› atkvø›urnar ver›a tald-
ar hóskvøldi›.

Ja-sí›an vi› danska for-
sætisrá›harranum á odda er
ikki fallin í fátt enn, og nei-
sí›an kann heldur ikki
kenna seg trygga enn. Í gjár-
kvøldi› var seinasti stóri
valfundurin hjá Danmarks
Radio, har allir floks-
formenninir luttóku, og
dagin í dag fara flokkarnir at
brúka uppá seinasta háli›.
Slagi› er ikki tapt hjá nøkr-
um av pørtunum, fyrr enn
valhølini lata aftur klokkan
20 hóskvøldi›.

Magnus Dam
Keypmannahavn

Bá›ir partar hava í val-
strí›num spælt nógv upp á
óttan. Óttan fyri hvat hendir,
tá i› meirilutin sigur anna›-
hvørt “ja” ella “nei”. Nei-
sí›an ber ótta fyri, at Dan-
mark dettur burturímillum í
evropeiska samstarvinum,
og ja-sí›an ber fyri so vítt
ótta fyri júst tí sama. At
Danmark ver›ur eitt isoler-
a› land og skúgva› til viks,
tí landi› ikki av heilum huga
vil luttaka á jøvnum føti vi›
hini ES-londini.

Eisini tær búskaparligu
avlei›ingarnar hava fylt
nógv í valstrí›num. Høvu›-
sjónarmi›i› hjá nei-sí›uni
er, at ta› ikki er ney›ugt hjá
Danmark at fara uppí evru-
samstarvi› saman vi› hin-
um 11-limalondunum. 

Búskapurin í Danmark
hevur ta› so gott sum ong-
antí› á›ur, arbei›sloysi› er
líti› og einki, og framgongd
er á at kalla øllum økjum.
Hesin frambur›ur er skaptur
vi› donsku krónuni, og tí er

ikki ney›ugt at fara upp í
Búskapar- og gjaldoyrasam-
gonguna. 

Nei-sí›an vísir eisini á
Bretland og Svøríki, sum
somulei›is standa uttan fyri
samstarvi›. Har gongur ta›
eisini so væl sum sjáldan
á›ur, og tey bæ›i londini
hava ikki sett nakra tí›arætl-
an fyri, nær ella um tey ætl-
a› sær upp í evrusamstarv-
i›. Og sum eitt anna› av
høvu›ssjónarmi›unum vísir
nei-sí›an á, at evran er fallin
í vir›i vi› risalopum í mun

til dollaran, líka sí›ani hon
kom í ver›ina 1. januar
1999.  

Hesi sjónarmi›ini eru
grógvin so fast í sinnini á
donskum veljarum, at nei-
sí›an hevur havt vi›rák og
meirilutan vi› sær í mein-
ingakanningunum uttan
íhald í fleiri mána›ir. Tann
sannroynd, at ein stórur
meiriluti av limunum í
Fólkatinginum mælir døn-
um til at atkvø›a ja, hevur
ikki enn megna› at broytt
henda veruleika.

ES-skeptiska danska velj-
arafjøldin lurtar ikki eftir
politikkarunum, tá i› um ES
ræ›ur. Tá atkvø›ur veljarin
vi› hjartanum, og eru fyri-
munirnir vi› einari broyting
ikki nóg ey›s‡niligir – ja, so
er ikki ney›ugt vi› broyt-
ingum, tykist veljarin at
hugsa. 

Teir fimm flokkarnir,
Javna›arflokkurin, Vinstra,
Konservativi Fólkaflokkur-
in, Radikala Vinstra og CD
stúra hinvegin fyri gongdini,
um danir veruliga siga nei.
Sjáldan - um nakrantí›,
hava teir sta›i› so væl sam-
an sum í hesum valstrí›n-
um. Og bo›skapurin er
grei›ur: Danmark ver›ur b-
limur í ES, um veljararnir
siga nei. Rentan fer at
hækka, um krónan fram-
vegis skal standa einamøll,
arbei›sloysi› økist, minni
ver›ur til privata n‡tslu, og
trupult ver›ur at lokka fyri-
tøkur til Danmarkar ella at
ver›a verandi í Danmark.
Og ikki er óhugsandi, at
ney›ugt ver›ur vi› búskap-
arligum inntrivum, um danir
siga nei, hevur danska
stjórnin hótt vi›.

Men danir hava ta› gott,
sum er, og ta› er helst or-
søkin til, at hóttanirnar hjá
ja-sí›uni ikki rína vi› í so
stóran mun, sum ja-sí›an
kundi hugsa› sær.

Men lærdir av undanfarn-
um valstrí›um vita bæ›i ja-
og nei-sí›an, at sluttspurtur-
in er avgerandi fyri, hvør
vinnur vali›. Tí ver›a allar

gó›ar kreftir settar í verk í
dag og í morgin. 

Eitt er so greitt, og ta› er,
at hóast føroyingar helst
taka vi› evruni, um danir
gera ta›, so ver›a ta› ikki
føroyingar, sum koma at av-
gera vali› heafer› eins og á
seinasta Fólkatingsvali. 

Spenningurin um, hvørt danir siga »ja« ella »nei« til evruna hósdagin økist fyri hvønn dag, i› gongur. Ja-sí›an tekur seg
inn á nei-sí›una, og tey sum ivast koma at avgera, um danir – og møguliga føroyingar vi› – skulu hava n‡tt gjaldoyra.

Óttin fyri framtí›ini
Bá›ir partar óttast fyri at Danmark dettur burtur ímillum í evropeiska samstarvinum. »Nei«-sí›an
um danir atkvø›a fyri, og »ja«-sí›an um teir atkvø›a ímóti

Poul Nyrup Rasmussen hevur nú bert ein dag eftir at sannføra
danir um, at ta› er rætt at siga ja til evruna á fólkaatkvø›uni

Danir skulu hósdagin gera av, hvørt evran ella krónan skal vera gjaldoyra teirra í framtí›ini

Holger K. Nielsen
hevur bert ein dag

efir at fasthalda
munin, sum hann

sambært veljar-
akanningunum

hevur havt
seinastu tí›ina


